

Stqarrija Speċifika dwar il-Privatezza għall-konsultazzjoni pubblika dwar l-aċċess għall-protezzjoni soċjali

1. Objettiv

L-objettiv ta' din il-konsultazzjoni pubblika huwa li jitwasslu l-opinjoni tal-partijiet ikkonċernati jew ta' persuni kkonċernati mill-aċċess għall-protezzjoni soċjali u li potenzjalment dawn jiġu ppubblikati fuq l-Internet, taħt ir-responsabbiltà tad-Direttur tal-Affarijiet Soċjali, tad-Direttorat Ġenerali tal-Kummissjoni tal-Impjiegi, l-Affarijiet Soċjali u l-Inklużjoni, li jaġixxi bħala l-Kontrollur.

Peress li dan is-servizz online jiġbor u jipproċessa d-dejta personali, japplika r-Regolament (KE) 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta.

2. X'informazzjoni personali niġbru u b'liema mezzi tekniċi?

Dejta ta' Identifikazzjoni

Id-dejta personali miġbura u pproċessata ulterjorament hija d-dejta meħtieġa għall-partecipazzjoni fil-konsultazzjoni pubblika, bħalma huma l-isem u l-kunjom, l-indirizz tal-email, l-età u l-professjoni attwali, inklużi l-opinjoni tagħhom dwar is-suġġetti kkonċernati.

L-operazzjonijiet tal-ipproċessar dwar id-dejta personali konnessi mal-organizzazzjoni u l-ġestjoni ta' din il-konsultazzjoni pubblika huma meħtieġa għall-ġestjoni u l-funzjonament tal-Kummissjoni, skont il-mandat tagħha mit-Trattati, u b'mod iżjed speċifiku l-Artikoli 5, 7 u 211 - 219 tat-Trattat KE.

Tagħrif tekniku

Is-sistema tuża "cookies" tas-sessjoni biex tiżgura l-komunikazzjoni bejn il-klijent u s-server. Għalhekk, il-brawzer tiegħek irid ikun ikkonfigurat b'mod li jaċċetta l-"cookies". Madankollu, ma tiġborx informazzjoni personali jew kunfidenzjali tal-ebda tip, u lanqas l-indirizz IP mill-kompjuter tiegħek. Il-cookies jitolqu hekk kif tintemm is-sessjoni.

3. Min għandu aċċess għall-informazzjoni tiegħek u lil min tiġi divulgata?

Il-kontribuzzjonijiet li jaslu, flimkien mal-identità tal-kontributor, jiġu ppubblikati fuq l-Internet, sakemm il-kontributor ma joġġezzjonax għall-pubblikazzjoni tad-dejta personali tiegħu minħabba

li din il-pubblikazzjoni tista' tkun ta' ħsara għall-interessi leġittimi tiegħu jew tagħha. F'dan il-każ, il-kontribuzzjoni tista' tiġi ppubblikata b'mod anonimu. Inkella, il-kontribut ma jiġix ippubblikat, u fil-prinċipju, lanqas ma jiġi kkunsidrat il-kontenut tiegħu. Kull oġġezzjoni f'dan ir-rigward għandha tintbagħat lis-servizz responsabbli għall-konsultazzjoni (ara l-informazzjoni ta' kuntatt hawn taħt).

Il-Kummissjoni Ewropea ma taqsamx id-dejta personali ma' partijiet terzi għal kummerċjalizzazzjoni diretta.

4. Kif inħarsu u nissalvagwardjaw l-informazzjoni tiegħek?

It-tweġibiet tiegħek, flimkien mal-lingwa magħżula tiegħek użata għall-abbozzar tat-tweġibiet, jiġu rreġistrati f'bażi tad-dejta sigura u protetta, miżmuma miċ-Ċentru tad-Dejta tal-Kummissjoni Ewropea, li l-operazzjonijiet tiegħu huma konformi mad-deċiżjonijiet u mad-dispożizzjonijiet ta' sigurtà tal-Kummissjoni stabbiliti mid-Direttorat tas-Sigurtà għal dawn it-tipi ta' servers u servizzi. Il-baży tad-dejta mhix aċċessibbli minn barra l-Kummissjoni. Internament fil-Kummissjoni, l-aċċess għall-baży tad-dejta jsir permezz ta' UserId/Password.

5. Kif tista' tivverifika, timmodifika jew tikkanċella l-informazzjoni tiegħek?

Jekk tkun tixtieq tivverifika liema dejta personali ġiet reġistrata f'ismek mill-kontrollur responsabbli, jew tkun trid timmodifikaha, tikkoreġiha jew tħassarha, għandek tikkuntattjata lill-Kontrullur billi tuża l-Informazzjoni ta' Kuntatt ta' hawn taħt u billi tispeċifika biċ-ċar it-talba tiegħek.

6. Għal kemm żmien inżommu d-dejta?

Id-data personali tiegħek tibqa' fil-baży tad-data sakemm ir-riżultati jkunu ġew analizzati kompletament, u ssir anonima meta tkun ġiet użata għall-bżonn, u sa mhux aktar tard minn sena wara t-tmiem tal-konsultazzjoni.

7. Informazzjoni ta' Kuntatt

F'każ li tkun tixtieq tivverifika d-dejta personali li tkun inħażnet f'ismek mill-kontrollur responsabbli, jew jekk tkun trid tibdilha, tikkoreġiha jew tħassarha, jew jekk ikollok xi mistoqsijiet dwar il-konsultazzjoni pubblika jew dwar xi informazzjoni li tkun ipproċessata fil-kuntest tal-

konsultazzjoni, jew dwar id-drittijiet tiegħek, ikkuntattja lit-tim ta' appoġġ, li jopera taħt ir-responsabbiltà tal-Kontrollur, permezz tal-informazzjoni ta' kuntatt li ġejja:

Id-Direttorat għall-Affarijiet Soċjali, id-DG Impjiegi, Affarijiet Soċjali u Inkluzjoni

Posta elettronika: EMPL-ACCESS-SOCIAL-PROTECTION-OPC@ec.europa.eu

8. Rimedju

F'każ ta' kunflitt, l-ilmenti jistgħu jiġu indirizzati lill-[Kontrollur Ewropew għall-Protezzjoni tad-Dejta](#).